



Проектот е финансиран  
од Европската Унија



„МЛАДИНСКО УЧЕСТВО ЗА СИЛЕН И  
ОДРЖЛИВ РАЗВОЈ НА ЗАЕДНИЦАТА”

**ЈАВЕН ПОВИК ЗА ИЗБОР НА ПРАВЕН ЕКСПЕРТ**

**ЗА ПОТРЕБИТЕ НА ПРОЕКТОТ**

**„МЛАДИНСКО УЧЕСТВО ЗА СИЛЕН И ОДРЖЛИВ  
РАЗВОЈ НА ЗАЕДНИЦАТА”**

јули 2024, Скопје





Проектот е финансиран  
од Европската Унија



„МЛАДИНСКО УЧЕСТВО ЗА СИЛЕН И  
ОДРЖЛИВ РАЗВОЈ НА ЗАЕДНИЦАТА”

## 1. ОПИС И ЦЕЛИ НА ПРОЕКТОТ

Проектот „Младинско учество за силен и одржливо развој на заедницата” има за цел да придонесе кон независно и одржливо граѓанско општество поддржано од погодна средина која поттикнува партиципативни и родово-сензитивни процеси на креирање младински политики.

Проектот се спроведува од страна на Коалиција на младински организации СЕГА како водечки партнер, во партнерство со Женски Форум Тетово, СОС Детско Село и Волонтерски Центар Скопје.

Целта на проектот е да го подобри квалитетот на имплементацијата на младинската политика заснована на структурна соработка и суштинско учество на вмреженото граѓанско општество. За да се постигне целта, проектот:

- Ќе ги зајакне капацитетите на граѓанските организации за независно и ефективно влијание врз донесувачите на одлуки поврзани со младински прашања врз основа на докази и преку локално вмрежување
- Ќе ги подобри граѓанските компетенции на младите мажи и жени за суштинско учество во секојдневниот живот на демократската заедница користејќи иновативни модели преку родово сензитивни и мировни пристапи
- Ќе ги оспособи јавните институции да развиваат и спроведуваат информирани и квалитетни јавни политики поврзани со младите засновани на еднакви можности преку одржливо партнерство со локалното граѓанско општество.

Проектот директно ќе поддржи застапување за подобра примена на Законот за младинско учество и младински политики. За таа цел Проектот објавува јавен повик за надворешен соработник/чка - Правен експерт за подготовка на предлог Деловници за функционирање на:

- Национално собрание за млади
- Национално советодавно тело за младински политики

## 2. ОПИС НА РАБОТНИ ЗАДАЧИ

Со донесувањето на Законот за младинско учество и младински политики (ЗМУМП), во јануари 2020 година, се очекуваше да се унапреди креирањето и спроведувањето на политика на млади на сите нивоа преку повеќе секторски пристап, поаѓајќи од потребите и интересите на младите. Согласно предвиденото, ЗМУМП треба да придонесе кон зајакнување на учеството на младите во процесите на креирање на политики за млади, активно информирање, промоција и заштита на интересите на младите, како и зајакнување на свеста за важноста на младите и нивната општествена улога.

Учеството на младите во процесите на донесување одлуки е дефинирано преку различни форми и тоа :

- (1) Национално собрание на млади (Член 10)
- (2) Национално советодавно тело за младински политики (НСТМП) (Член 14 и Член 15 )

(1) Националното собрание на млади претставува тело на формите на младинско организирање кое врши избор на младински преставници во советодавното тело, креира приоритети и политики за застапување на младинските преставници и ја координира и следи нивната работа (во натамошниот текст: собрание на млади).



Проектот е финансиран  
од Европската Унија



„МЛАДИНСКО УЧЕСТВО ЗА СИЛЕН И  
ОДРЖЛИВ РАЗВОЈ НА ЗАЕДНИЦАТА”

(2) Националното советодавно тело за младински политики (во понатамошниот текст: советодавно тело) е тело за соработка помеѓу младински претставници и претставници на органите на државната управа кое има советодавна и надзорна улога при спроведувањето на младинските политики и активностите за млади

Според ЗМУМП, Советодавното тело се состои од девет младински претставници избрани од страна на Националното собрание на млади и осум претставници номинирани од органите на државната управа. Еден од претставниците на младинскиот сектор е назначен како негов претседател. Меѓутоа, до овој момент се уште не е формирано Националното собрание за млади, па според тоа, не се избрани младински претставници во НСТМП.

Коалиција на младински организации СЕГА, во соработка со Националниот младински совет на Македонија и Сојузот за младинска работа, започна иницијатива за воспоставување на Национално собрание за млади во согласност со ЗМУМП.

#### Опис на задачи:

Правниот експерт ќе има за задача да подготви и испорача:

1. Предлог Деловник за функционирање на Национално собрание за млади
2. Предлог Деловник за функционирање на Национално советодавно тело за младински политики

Деловниците треба да бидат во согласност со Законот за младинско учество и младински политики, земајќи ги предвид препораките од формите на младинско организирање.

#### Период на испорака:

11 јули – 09 август 2024 година

#### Кандидат(к)ите треба да ги поседуваат следниве квалификации и вештини:

- Најмалку високо образование во областа на правото. Магистратура и/или докторски студии сродни со областите за работа ќе се смета за предност.
- Познавање на правниот контекст поврзан со младинските политики
- Претходно искуство во подготовка на правни акти

#### Критериум за селекција

- Најниска вкупна цена на чинење

### 3. ПОСТАПКА И ПРАВИЛА ЗА ПРИЈАВУВАЊЕ, РОК И ИЗБОР

Овој повик е јавен.

Секој што ги исполнува потребните квалификации може да се пријави на овој повик со поднесување на следните документи:

- Професионална биографија (CV)
- Мотивациско писмо
- Финансиска понуда – вклучувајќи износ по ден и број на потребни работни денови за испорака

Документацијата треба да се достави на следната е-маил адреса: [info.na@sos.org.mk](mailto:info.na@sos.org.mk) со назнака: Пријава на јавен повик за надворешен соработник/чка - Правен експерт





Проектот е финансиран  
од Европската Унија



„Младинско учество за силен и  
одржлив развој на заедницата“

Пристигнатите апликации ќе бидат евалуирани од страна на имплементаторите во проектот.

**Краен рок за доставување на апликациите е 10 јули 2024 година.**

Апликациите кои ќе пристигнат по наведениот рок, како и оние кои не се доставени според условите на повикот, нема да бидат земени предвид.

Апликантите ќе бидат информирани за исходот од постапката на евалуација.

За подетални информации може да не контактирате на е-маил адреса: [info.na@sos.org.mk](mailto:info.na@sos.org.mk) најдоцна до 08.07.2024 година.